



റബ്ബർ - ഉത്പാദനലക്ഷ്യം കവിഞ്ഞു

Posted On: 24 APR 2017 10:54AM by PIB Thiruvananthpuram

ഇന്ത്യയിലെ കഴിഞ്ഞവർഷത്തെ റബ്ബറുത്പാദനം 6,90,000 ടണ്ണായിരുന്നു എന്നു കണക്കാക്കിയിരിക്കുന്നു. ഉത്പാദനലക്ഷ്യം 6.54 ലക്ഷം ടണ് ആയിരുന്നു. ഇത് 2015-16 വർഷത്തെ അപേക്ഷിച്ച് 22.78 ശതമാനം വർദ്ധനയാണ് കാണിക്കുന്നത്. 2017 മാർച്ചുമാസത്തിൽ കഴിഞ്ഞവർഷം ഇതേ മാസത്തെ അപേക്ഷിച്ച് 66.7 ശതമാനം കൂടുതൽ ഉത്പാദനം നടന്നതായും റബ്ബർബോർഡ് അറിയിച്ചു. 2017 മാർച്ചുമാസത്തെ ഉത്പാദനം 55,000 ടണ് ആയിരുന്നു. 2016 മാർച്ചിൽ ഉത്പാദനം 33,000 ടണ് മാത്രമായിരുന്നു. കഴിഞ്ഞ സാമ്പത്തികവർഷം റബ്ബർകയറ്റുമതിയിലും വർദ്ധനയുണ്ടായി. 20,010 ടണ് റബ്ബറാണ് കയറ്റുമതി ചെയ്തത്. അന്താരാഷ്ട്രവില ഉയർന്നുനിന്നതാണ് ഇതിനു കാരണമായത്. 201516 ല് 865 ടണ് റബ്ബർ മാത്രമായിരുന്നു കയറ്റുമതി. 2017 മാർച്ചുമാസത്തിലെ കയറ്റുമതി 4562 ടണ് 2016 മാർച്ചിൽ 33 ടണ്ണുമായിരുന്നു.

റബ്ബർവിലയിലെ വർദ്ധനയും ഉത്പാദനം വർദ്ധിപ്പിക്കാനായി ബോർഡ് നടത്തുന്ന ശ്രമങ്ങളും ഉത്പാദനവർദ്ധനയ്ക്ക് കാരണമായിട്ടുണ്ട്. ബോർഡിന്റെ നിർദ്ദേശങ്ങളു് കർഷകർ വിശ്വാസത്തിലെടുക്കുകയും ടാപ്പുചെയ്യാതെ കിടന്ന തോട്ടങ്ങളു് ടാപ്പുചെയ്യുകയും ചെയ്തു. 'പ്രധാനമന്ത്രി കൗശൽ വികാസ് യോജന' (പി.എം.കെ.വി.വൈ.) പദ്ധതിപ്രകാരം ടാപ്പർമാർക്കും സംസ്കരണമേഖലയിൽ പ്രവർത്തിക്കുന്നവർക്കുമായി നടത്തിയ പ്രത്യേക പരിശീലന പരിപാടികളിൽ 10,000ത്തോളം പേർ പങ്കെടുത്തു. രണ്ടാംഘട്ടത്തിൽ കേരളത്തിലും ത്രിപുരയിലും അസ്സമിലുമായി 22,000 പേർക്ക് പരിശീലനം നൽകാൻ കേന്ദ്രസർക്കാർ അനുമതി നൽകിയിട്ടുണ്ട്.

റബ്ബർബോർഡ് കാലങ്ങളായി നടത്തിവരുന്ന വാർഷിക തീവ്രപ്രചാരണപരിപാടി ഈ വർഷം ഏപ്രിൽ 17 മുതൽ മെയ് 26 വരെയുള്ള കാലയളവിൽ നടക്കും. തോട്ടങ്ങളുടെ സമഗ്രമായ മികവിനുള്ള മാർഗ്ഗങ്ങളാണ് ഈ വർഷം ചർച്ച ചെയ്യുന്നത്. കഴിഞ്ഞയാഴ്ചവരെ വിവിധ സ്ഥലങ്ങളിൽ സംഘടിപ്പിച്ച 200 മീറ്റിങ്ങുകളിൽ 5000-ഓളം പേർ പങ്കെടുത്തു. മെയ് 26-നകം കുറഞ്ഞത് അറുപതിനായിരം പേരുമായിട്ടെങ്കിലും നേരിട്ട് സംവദിക്കാനാണ് റബ്ബർബോർഡ് ഉദ്ദേശിക്കുന്നത്. മണ്ണുജലസംരക്ഷണം, ഓൺലൈൻ വളപ്രയോഗ ശുപാർശ (റബ്സിസ്), ഇടവിലക്രൂഷി, പ്രധാനമന്ത്രി കൗശൽ വികാസ് യോജന പ്രകാരം നടപ്പാക്കിവരുന്ന നൈപുണ്യവികസനപരിപാടികളു്, ആഴ്ചയിലൊരു ടാപ്പിങ്, റെയിൻഗാർഡിങ്, നിയന്ത്രിത കമിജീവെട്ട് തുടങ്ങിയ വിഷയങ്ങളും പ്രാദേശികമായി പ്രാധാന്യമുള്ള മറ്റു വിഷയങ്ങളും ഈ കർഷകസമ്പർക്ക പരിപാടികളിൽ ചർച്ചചെയ്യപ്പെടും. ഈ ആശയങ്ങളു് നടപ്പാക്കാൻ പ്രായോഗികമായ ബുദ്ധിമുട്ടുകളു് ഉണ്ടെങ്കിൽ അതിന്റെ കാരണങ്ങളു് കണ്ടെത്തുകയും പ്രാദേശികമായിത്തന്നെ പരിഹരിക്കുകയും ചെയ്യാനുള്ള നടപടികളു് യോഗത്തിൽ ഉണ്ടാകും.

(Release ID: 1488533) Visitor Counter : 2

